

## Tagħrif għal min qed iwieġeb

Il-post tax-xogħol tiegħek intgħażel biex jieħu sehem fi studju internazzjonali dwar is-saħħa u s-sigurtà fuq il-post tax-xogħol u kif dawn huma immaniġġjati fil-prattika. L-istudju qed isir fl-istess waqt f'33 pajjiż madwar l-Ewropa u se jgħin biex isir magħruf kemm nies minn pajjiżi differenti li għandhom responsabbiltà għas-sigurtà u s-saħħa fuq il-post tax-xogħol iħaddnu l-istess ideat u Prattiki.

Il-kwestjonarju jkopri sensiela ta' suġġetti u m'hemmx hteġa ta' għarfien speċjalizzat biex wieħed iwieġeb il-mistoqsijiet. Il-biċċa l-kbira tan-nies li jieħdu sehem fl-istudju jsibuh bħala esperjenza interessanti u ta' gost u nisperaw li dan ikun il-każ għalikom ukoll. L-intervisti normalment idumu madwar 20 jew 25 minuta u aħna ċerti li nistgħu noqogħdu fuq il-koperazzjoni tagħkom.

### **Dwar EU-OSHA**

L-Aġenzija Ewropea għas-Sigurtà u s-Saħħa fuq il-Post tax-Xogħol twaqqfet fl-1996 bħala l-korp uffiċjali Ewropew responsabbli għall-informazzjoni dwar sigurtà u saħħa okkupazzjonali.

[Aqra aktar dwar l-Aġenzija](#)

### **Dwar l-istħarriġ**

L-istħarriġ jimmira li jassisti lil postijiet tax-xogħol madwar l-Ewropa biex jittrattaw b'mod aktar effettiv is-saħħa u s-sigurtà u li jippromwovi s-saħħa u l-benessri tal-impjegati.

L-intervistatur jistaqsi dwar x'arranġamenti hemm għall-immaniġġjar tas-sigurtà u s-saħħa: liema huma l-kwistjonijiet ikkunsidrati bħala l-aktar importanti u jekk kwistjonijiet bħalma huma l-istress humiex fosthom. Il-kwestjonarju imbagħad jinvestiga kif l-immaniġġjar tas-saħħa u s-sigurtà huwa organizzat, x'appoġġ jew pariri huma disponibbli u jekk hemmx xi problemi sinifikanti.

Dawk li jfasslu l-politika fuq livell nazzjonali u Ewropew se jużaw dan it-tagħrif biex jżviluppaw politiki aħjar u appoġġ aktar effettiv għall-intrapriżi sabiex jagħmlu l-postijiet tax-xogħol aktar sikuri, aktar b'saħħithom u aktar produttivi.

Bis-sehem tiegħek f'dan l-istħarriġ inti tipprovi tagħrif siewi dwar is-sitwazzjoni, il-ħtiġijiet u l-aspettattivi tiegħek li jikkontribwixxu għat-titjib tal-kundizzjonijiet fuq il-postijiet tax-xogħol madwar l-Ewropa kollha u lil hinn minnha.

### **Kunfidenzjalità**

L-informazzjoni kollha hija meqjusa bħala strettament kunfidenzjali u r-riżultati se jkunu pprezentati f'forma aggregata sabiex l-anonimità ta' min iwieġeb tkun żgurata.

Kantar – il-kumpanija responsabbli mit-tmexxija tal-istħarriġ – hija membru ta' [ESOMAR](#) u hija marbuta bil-Kodiċi Internazzjonali dwar Riċerka tas-Suq u Soċjali. EU-OSHA hija irregolata bir-[Regolament \(UE\) 2018/1725](#) dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi uffiċċji u aġenziji tal-Unjoni.

Jekk għandek xi dubji dwar il-kunfidenzjalità tat-tweġibiet tiegħek jew kif l-anonimità hija garantita fil-prattika, allura jekk jogħġbok ikkuntattjana fuq [esener@osha.europa.eu](mailto:esener@osha.europa.eu).

### **Min qed imexxi l-intervisti?**

L-istituti nazzjonali li qed imexxu l-intervisti huma kollha assoċjati man-Netwerk ta' istituti ta' Kantar. L-intervistaturi huma kollha mħarrġa tajjeb ħafna u b'esperjenza kbira fit-tmexxija ta' stħarriġ ta' dan it-tip.

[Ara lista taċ-ċentri nazzjonali](#)

### **Aċċess għar-riżultati**

Ir-riżultati mill-istudju preċedenti (ESENER-2) huma disponibbli fuq is-sit elettroniku tagħna [www.esener.eu](http://www.esener.eu). Hemmhekk, tkun tista' tara wkoll l-ewwel riżultati tal-istudju l-ġdid fil-bidu tal-2020. Rapport dettaljat se jkun ippubblikat sa nofs l-2020 u studji ta' segwitu jsiru fis-snin ta' wara. Ir-rapporti kollha tal-EU-OSHA huma disponibbli biex jitnizzlu mingħajr flas.

[Ara l-pubblikazzjonijiet tal-EU-OSHA](#)

## **Appoġġ għall-istħarriġ**

Il-Bord ta' Tmexxija tal-EU-OSHA huwa magħmul minn rappreżentanti ta' gvernijiet, ta' min iħaddem u ta' unjins tal-ħaddiema u minbarra li taw l-approvazzjoni tagħhom għall-istħarriġ kienu involuti mill-qrib fl-iżvilupp tiegħu.

Fuq livell Ewropew l-istħarriġ huwa appoġġjat minn:



[Ara lista sñiħa tal-Bord ta' Tmexxija tal-EU-OSHA](#)

## **Għażla ta' min iwiegħeb**

Il-post tax-xogħol tiegħek intgħażel kif inzerta minn direttorju tan-negozju biex niżguraw li jkollna stampa rappreżentattiva f'kull pajjiż.

Għal fini tal-istudju tagħna huwa importanti li l-persuna intervistata tkun taf dwar kif kwistjonijiet dwar is-saħħa u s-sigurtà huma indirizzati fuq il-postijiet tax-xogħol tagħha. M'għandekx għalfejn tkun espert fis-saħħa u s-sigurtà, iżda idealment għandek tkun involut fid-deċiżjonijiet dwar miżuri meħuda f'dan il-qasam.

## **Min qed iħallas għal dan l-istħarriġ?**

EU-OSHA qed tiffinanzja dan l-istħarriġ fir-rigward tat-28 Stat Membru tal-UE mill-baġit operazzjonali tagħha kif ukoll l-Iżlanda u n-Norveġja bħala membri tal-EEA (Żona Ekonomika Ewropea); l-Iżvizzera qed tħallas l-ispejjeż kollha għal parteċipazzjoni tagħha; ir-Repubblika tal-Maċedonja u s-Serbja huma inklużi u jużaw fondi mill-Istrument tal-UE għal Assistenza qabel id-Dħul (IPA).

## **Aktar tagħrif**

Aktar tagħrif dettaljat dwar l-istħarriġ huwa disponibbli (bl-Ingliż biss) fuq [www.esener.eu](http://www.esener.eu)

## **Involvi ruħek**

Bħala parti mill-attivitajiet oħra tagħha, EU-OSHA tfittex studji tal-każ f'livell tal-post tax-xogħol biex tenfasizza approċċi jew soluzzjonijiet li rnexxew jew soluzzjonijiet għal riskji okkupazzjonali ta sigurtà u saħħa. Jekk ħadt xi inizjattiva interessanti u tixtieq taqsamha ma' EU-OSHA, jekk jogħġbok ikkuntattjana fuq [esener@osha.europa.eu](mailto:esener@osha.europa.eu)

## **Feedback**

Jekk jogħġbok agħtina l-kummenti u s-suġġerimenti tiegħek.